

మన(సు)లో మాట

పాఠకులందరికీ సర్వజిత్తు ఉగాది ముదమును చేకూర్చుతున్నదని సంఘమిత్ర సంపాదక వర్గం భావించుచున్నది. గత సంచికలోని పలు శీర్షికల గురించి మాకు అందిన లేఖలకు ధన్యవాదములు. ముఖచిత్రమును గురించి ఏదైనా వ్యాస్తే బాగుంటుందనే సూచనను పరిశీలించి, ఈ సంచిక నుండి 'ముఖచిత్రము గురించి మూడు ముక్కలు' పేరుతో ముఖచిత్ర కథనాన్ని ప్రచురిస్తున్నాము.

ఈ సంవత్సరములో సంఘమిత్ర నిర్వహిస్తున్న 'శ్రీనివాస రామానుజన్ మేథమేట్రిక్స్ క్లబ్ 2007' విజయవంతముగా సాగుతున్నది. ఈ సంవత్సరము మేథమేట్రిక్స్ క్లబ్ కి విశేష స్పందన లభించింది. పిల్లలలో గణితము పట్ల ఆసక్తిని కలిగించేందుకుగాను జూన్ 9వ తేదీన 'మేధావధానము' నిర్వహించడము జరిగింది. ఇందులో పాల్గొంటున్న విద్యార్థులు, వారి తల్లిదండ్రులు అందరూ పుచ్చకపాత్రను స్వీకరించి వివిధ ప్రశ్నలను అవధానిపై సంధించి గణితముపై వారి ఇష్టాన్ని తెలియజేసారు. ఇచ్చట పుచ్చకులు అడిగిన ప్రశ్నలకు అవధాని కాగితము, కలము వాడకుండా 30 సెకనుల కాలపరిధిలో ఘనమూలములు, పంచమ మూలములు, 4 x 4 మాత్రికా పూరణము, 3 x 3 మాత్రికా పూరణము, వార గణనము, రెండు వరుస సంఖ్యల వర్గముల భేదము ఇచ్చిన, ఆ సంఖ్యలను తెలుపుట వంటి సమస్యలకు సమాధానములు ఇవ్వడం జరిగింది. పిల్లలు, వారి తల్లిదండ్రులు ఈ ప్రయత్నాన్ని ఎంతగానో కొనియాడారు. ప్రముఖ సాహితీవేత్తలయిన శ్రీ వేమూరి వేంకట రామనాథం గారు ఈ అవధాన ప్రక్రియను అద్భుతమూ తిలకించడమూ, ప్రశంసించడమూ ఓ గొప్ప అనుభూతి.

ఇక వేమూరి వేంకట రామనాథంగారు జూన్ 5వ తేదీన, దేవాలయ అర్చకులు శ్రీ శ్రీనివాస్ దీవి గారి సమక్షములో, శ్రీనివాసరావు అయినాపురపును సంఘమిత్రునిగా సంబోధిస్తూ శాలువతో సత్కరించి సంఘమిత్ర కార్యవర్గాన్ని సమ్మానించడము మరచిపోలేని విషయము. దీనివలన సంఘమిత్ర కార్యవర్గ బాధ్యతలు మరింత పెరిగినట్లుగా భావిస్తున్నాము. వారు పంపిన అతి విలువైన ప్రశంసా పత్రములో

క. ఒక వ్యక్తి పరిధి మించిన

సకలత్వపు "సంఘమిత్ర" సంపాదనలో

సుకమును బెగడును నగవుల

మొగమున గొను శ్రీనివాస బుధునకు శుభముల్!

అన్న ఆయన ఆశీర్వాదములకు సంఘమిత్ర కార్యవర్గం కృతజ్ఞతలు తెలియజేసుకుంటున్నది.

మళ్ళీ విజయదశమి సంచికలో కొత్త శీర్షికలతో కలుద్దాం! అంతవరకు సెలవు. అభినందనలతో ...

సంఘమిత్ర సంపాదక వర్గం.